

Djisu namasebu ba dantu jadji Nashiolo



Djisu namasebu ba dantu jadjí Nashiolo

Fa d'Ambu
Annobón, Guinea Ecuatorial

Copyright © 2024, PROEL (Promotora Española de Lingüística)


Licencia Creative Commons: se puede copiar y distribuir libremente, atribuyendo, y compartiendo los mismos derechos a otros.

Adapted from original, *104 The Boy Jesus in the Temple*, © 2020 Wycliffe Bible Translators, Inc.. Licensed under CC BY-SA 4.0.
Original illustrations by Jim Padgett, © Sweet Publishing licensed under the terms of a Creative Commons Attribution-ShareAlike 3.0 Unported license.

www.sweetpublishing.com

Idioma: Fa d'Ambu (FAB) de Guinea Ecuatorial

Texto: Novu Testamentu Fa d'Ambu © 2020 PROEL, San Lukas 2: 39-52, San Matè 2:13-15, 19-22



Se ta nna sēbēdölö tan bai dēneñ, se uan anzhu Shiölö sē Sandzhe ku supichi dantu suian. Se anzhu faa ëli: «¡Lanta! Pa bo jölë ku mina ku main dëli ba Ejipto. Pa bo mdja ala ba toja ta ku amu ja faa bo pa bo tan vlame bi, pakë Erodes ske jua mina valadji pa ëli chila ëli vida folo».

Se nöchi sai se Sandzhe ten lanta, se ëli ma mina ku main dëli, se ëli ba Ejipto, se ineñ mdja ala ba toja ku Erodes mölë. Se amea sai se kumpli jö shi Shiölö bi faa amea pantafala: «Fo Ejipto se amu sama Mina amu».



Se ta Erodes mölë, se uan anzhu Shiölö së Sandzhe ku supichi dantu suian tela Ejipto. Se anzhu faa ëli: «¡Lanta! Ma mina ku main dëli pa namsëdji tan vla ba tela Israel, pakë nna nguë ineñ shi bi ngongo chila mina vida folo tudu mölë bebezha».

Tadashi se Sandzhe lanta, se ëli ma mina ku main dëli se ëli tan vla tela Israel. Mandji se ta ëli tëndë fa Arkelao se sa gövöndölö Judea jamian pai dëli Erodes, se mendu ma ëli pa ëli tan ba ala. Mandji se a bi panta ineñ amea uan suian, se ëli ba loso loso Galilea.



Ta ineñ kumpli ku jö shi alë Shiölö faa pa ineñ fë jaba, se ineñ tan vla ba Galilea, ba loso dëneñ Nasaret.

Se mina se bi ska kääsë se ëli bi ska vla ödu, se ëli bi ska shia ku tëndëmentu, se galasa Nashian bi sa liba dëli.




Sandzhe ku Malia ineñ bi ja subili anu tudu ba
Jerusalen pa ineñ ja fë fesa Paskua.

Se ta Djisu të uan deshi danu ku dösu se ëli ku
ineñ ten ba fesa amea shi bi sa kutumu dëneñ.



Ta fesa jaba se Sandzhe ku Malia tan vlame ba Nasaret, mandji se Djisu namasebu, mdja Jerusalen shinke pai dëli ku main dëli sëbë.



Se ineñ, ku bi pë fa Djisu bi ska bai dantu nna möi pövu, se ineñ ten nda jamangandji uan djia ntëlu, ta ineñ ba jua ëli dantu nna pusumu ku nna jönshidu, mandji se ineñ na bë ëlif.



Tadashi se ineñ tan vla Jerusalem ba jua ëli.



Ta pasa tēishi djia se ineñ dajonta ku ëli dantu
jadji Nashiolo, tusan metadji nna meeth dalë, ja
tëndë ineñ ku ja pongota ineñ kuzhu.



Se nna nguë ineñ shi bi ska tëndë ëli tudu, bi ska
gua ku böjö betu, amea shi ëli bi ska kundji ineñ ku
tëndëmentu.



Ta pai dëli ku main dëli ba bë ëli, se ineñ gua ku böjö betu.



Se main dëli faa ëli:

—Mina amu ia, ¿jama fë bo fë no jö sai? Pai bo ku amu tudu bi ska jua bo ku kusan jabadu.



Se Djisu pongota ineñ:

—¿Ja fë namsëdji ska jua amu? ¿Namsëdji na sëbë fa ta pa amu sa dantu jadjì Pai amufa?



Mandji se ineñ na tëndë jö shi ku ëli bi ska faa
ineñf.



Tadashi se ëli ku ineñ tan vla Nasaret, se ëli bi ja tëndë ineñ. Se main dëli bi ska gada jö ineñ se tudu pë kusan dëli.



Se Djisu bi ska kéesë ku tëndëmentu ku ja kéesë
atu, ku galasa Nashiolo ku dji nna nguë tudu.

